



Врз основа на Договорот за соработка помеѓу Агенцијата за вработување на РСМ (АВРСМ), и Договорот за соработка Програмата за развој на Обединетите нации (УНДП) и Општина Струмица, во рамките на Оперативниот план за активни програми и мерки за вработување и услуги на пазарот на трудот за 2024 година усвоен од Владата на Република Северна Македонија, Програмата Општинско – корисна работа финансирана од Буџетот на Агенцијата за вработување на РСМ, на ден 11.06.2024 година се објавува:

## Ј А В Е Н П О В И К

Д О

евидентирани невработени лица за вклучување во  
Програмата Општинско - корисна работа

Се повикуваат сите евидентирани невработени лица кои се заинтересирани да се вклучат во програмата Општинско-корисна работа, проект "Посветена општина – среќни граѓани" за вклучување/работно ангажирање со скратено работно време од 9 (девет) месеци заради стекнување на вештини и постепено вклучување на пазарот на труд, да се пријават во Агенција за вработување - Центар за вработување Струмица.

Евидентирани невработени лица кои немаат сертификат/уверение признаен од релевантните институции за стекнати вештини/компетенции за занимања од социјалната и здравствената сфера согласно услугата која треба да се испорачува ќе бидат вклучени во програмата при што 3 (три) месеци ќе добијат задолжителна обука и 6 (шест) месеци работно ангажирање.

**Вкупниот период на влученост на невработените лица преку програмата изнесува 9 (девет) месеци во кој влегува обуката и работниот ангажман.**

Евидентирани невработени лица кои ќе бидат вклучени во Програмата „Општинско-корисна работа“ ќе бидат работно ангажирани со скратено работно време со 20 (дваесет) работни часови неделно, при што за време на задолжителната обука од 3 (три) месеци за лицата кои не поседуваат соодветен сертификат/уверение признаен од релевантните институции за стекнати вештини/компетенции за занимања од социјалната и здравствената сфера согласно

услугата која треба да се испорачува и за време на работниот ангажман од 6 (шест) месеци/9 (девет) месеци статусот на невработените лица останува непроменет, а на невработените лица-корисници на паричен надоместок и на корисници на право на Гарантирана минимална помош за времетраење на работно ангажирање ќе им биде активно претходно остварено право.

Право на учество во Програмата „Општинско-корисна работа“ имаат сите невработени лица активни баратели на работа.

За кандидатите кои ќе бидат избрани и вклучени во Програмата Општинско-корисна работа се предвидува паричен надоместок во висина од 13.750,00 денари бруто износ за времетраењето на обуката и работното ангажирање, со вклучени данок на личен доход и осигурување за инвалидност и телесно оштетување причинето со повреда на работа и професионална болест.

Евидентираните невработени лица кои ќе се пријават за учество во Програмата Општинско-корисна работа треба да припаѓаат на една од следните целни групи невработени лица:

- Долгорочни невработени лица (над 12 месеци во евиденција, со предност на невработени лица над 5 години)
- Млади лица до 29 години
- Лица постари од 50 години
- Лица корисници на гарантирана минимална помош
- Лица корисници на паричен надоместок по основ на невработеност
- Лица кои имале статус на деца без родители и родителска грижа
- Жени припадници на ромската етничка заедница и на останатите етничките заедници
- Самохрани родители
- Родители на деца со пречки во развојот
- Родители на 3 и повеќе деца
- Жртви на семејно насилство

Работни позиции кои се опфатени со овој оглас се однесува на ангажирање на :

**Работно место 1: Негуватели/негувателки на деца во ЈОУДГ “Виножито” – Струмица и ЈОУДГ “Детска радост” Струмица**

Потребни квалификации и занимања за работно место 1:

Стручно квалификувани, одговорни и комуникативни лица со завршено средно четиригодишно образование (гимназија, медицинско, музичко, ликовно, физичко училиште), активни баратели на работа. Да поседуваат важечка лиценца за негувател издадена од Комисија за лиценцирање на

стручни лица во системот за згрижување и воспитание на деца од предучилишна возраст и на директори на установи за деца при МТСП;

Вкупниот број на позиции за работно место: **Негуватели/негувателки на деца во ЈОУДГ “Виножито” – Струмица** изнесува 3 (три).

**Работно место 2: Негувателка во “Шелтер центар за згрижување на жени жртви на семејно насилство” Струмица**

Потребни квалификации и занимања за работно место 2:

Стручно квалификувани, одговорни и комуникативни лица со завршено средно образование, флексибилни, толерантни, одговорни, принципиелни, со или без претходно работно искуство. Да бидат евидентирани во Агенција за вработување Струмица како невработени лица, активни баратели на работа.

Вкупниот број на позиции за работно место: **Негувателки во “Шелтер центар за згрижување на жени жртви на семејно насилство”** изнесува 1 (еден).

**Работно место 3: Негувател/негувателка на лица и деца со даунов синдром во “Клубот на семејства со деца и лица со даунов синдром - ВЕРА”.**

Потребни квалификации и занимања за работно место 3:

Стручно квалификувани, одговорни и комуникативни лица со завршено средно образование, флексибилни, толерантни, одговорни, принципиелни, со или без претходно работно искуство. Да бидат евидентирани во Агенција за вработување Струмица како невработени лица, активни баратели на работа.

Вкупниот број на позиции за работно место: **Негувател/негователка на лица и деца со даунов синдром во “Клубот на семејства со деца и лица со даунов синдром - ВЕРА”** изнесува 1 (една).

**Работно место 4: Негувател/негувателка на лица со интелектуална попреченост во “Центар за поддршка на лица со интелектуална попреченост – Порака” Струмица.**

Потребни квалификации и занимања за работно место 4:

Стручно квалификувани, одговорни и комуникативни лица со завршено средно образование, флексибилни, толерантни, одговорни, принципиелни, со или без претходно работно искуство. Да бидат евидентирани во Агенција за вработување Струмица како невработени лица, активни баратели на работа.

Вкупниот број на позиции за работно место: **Негувател/негователка на лица со интелектуална попреченост во "Центар за поддршка на лица со интелектуална попреченост Порака" Струмица** изнесува 1 (една).

Заинтересираните невработени лица пријави за учество во Програмата „Општинско корисна работа“ можат да поднесат во Агенција за вработување-Центар за вработување Струмица во периодот од 11.06.2024 година до 17.06.2024 година, од 09:00 до 14:00 часот.

Поконкретните услови, права и обврски ќе бидат уредени со склучување на договор помеѓу Општина Струмица и избраните кандидати.

Детални информации за Програмата „Општинско - корисна работа“ можат да се добијат во Општина Струмица кај лицето Нела Масалковска, општински координатор за Програмата „Општинско-корисна работа“, Агенција за вработување - Центар за вработување Струмица кај лицето Ефче Димова, Центар за социјална работа Струмица кај лицето Елисавета Јајналиева.

ГРАДОНАЧАЛНИК  
на Општина Струмица  
Костадин Костадинов

